



FONTANA

Minuti tat-tieni laqgħa tal-Kunsill Lokali Fontana li saret b'urgenza fl-Uffiċċju Amministrattiv nhar it-Tlieta, 8 t'April 2008 fis-2.00 ta' wara nofsinhar.

Preżenti:

Sindku
Viċi-Sindku

Membri

Is-Sur Saviour Borg
Is-Sur Anthony Borg
Is-Sur Lorry Apap
Is-Sur Victor Cefai
Is-Sur Horace Micallef

Segretarju Eżekuttiv:

Is-Sinjura Josianne Cassar

Il-laqgħa kienet ippreseduta mis-Sindku Saviour Borg.
Is-Segretarju Eżekuttiv qalet it-talba u qrat il-minuti ta' qabel li ġew approvati.

Hargiet għar-residenti f' Malta u Ghawdex

Is-Sindku qal li qed jipproponi li ssir hargħa soċjo-kulturali f' Malta f' April u ohra f' Ghawdex f' Mejju. Huwa qal li hargħa għar-residenti f' Malta ilha ma ssir mill-ahħar ġimgha ta' Novembru. Il-Kunsill qabel. Il-Viċi-Sindku semma diversi postijiet t'interest li wiehed jista' jżur bhall-Imdina, r-Rabat u l-Belt fejn issir laqgħa mal-President jew zjara f' Kastilja. Is-Sindku qal illi f' hafna minn dawn il-postijiet diġa saret zjara. Dwar iż-zjara lill-President jew f' Kastilja trid issir bl-appuntament u għal din il-hargħa z-żmien hu limitat. Għal din il-hargħa s-Sindku ssuġġerixxa li ssir zjara r-Riserva tas-Simmar, t-Torri l-Aħmar u l-Mużew tat-Tonn fil-Mellieha jew ir-restawr tal-Knisja qadima tas-Siġġiewi. Huwa qal illi għal dawn il-postijiet għadu jrid jiġi ċċekkjat jekk hux possibbli li nżuruhom. Is-Sindku qal illi l-quddiesa tista' ssir il-Bidnija. Il-Kunsill qabel u din il-hargħa ser issir nhar l-Erbgħa 16 t' April 2008.

Materji Ohra

Il-Kunsill qabel unanimament illi tingħata l-onorarja shiħa li tippermetti l-Liġi lis-Sindku. Is-Sur Lawrence Farrugia mid-Dipartiment għall-Gvern Lokali bagħat *e-mail* lill-Kunsill dwar id-devoluzzjoni tal-fondi 189/190 u 191 fi Triq tal-Għajn. Is-Sur Farrugia nforma lill-Kunsill illi d-Direttur ta' l-Artijiet bagħat komunikat fejn qal illi l-Kunsill għamel arrangamenti alternattivi u m'għadux interessat li jakkwista dawn il-fondi. Is-Sindku qal li huwa mportanti hafna li l-Kunsill ikompli jitlob dawn il-fondi, dan għar-raġuni li hemmhekk hija t-tieni fazi taċ-Ċentru Ċiviku fejn hemm ipponut l-Uffiċċju tal-Kunsill bis-saqaf tiegħu jkun *open space* bejn iz-zuntier u l-*Playing Field*, tant li saħansitra hemm il-permess tal-MEPA mahruġ. Il-Kunsill ma' qabilx ma dan peress hu m'għamel l-ebda arrangamenti alternattivi. Il-Kunsill qabel illi jikteb lis-Sur Farrugia fejn jinfurmah b'dan u jgħidli li l-Kunsill għadu nteressat f' din id-devoluzzjoni.

Kunsill Lokali - Fontana - Local Council
Flat 1, Tal-Għajn Flats
Tal-Għajn Street
Fontana FNT 9024
Tel.: 21558877 Fax.: 21562555
- Pagna 1 -



FONTANA

Is-Sindku nforma lill-Kunsill illi attenda laqgħa ohra mal-organizzaturi ta' l-attivita' 'Gozo 1234' li ser issir bejn l-1 u l-4 ta' Mejju m'Għawdex kollu. F'din il-laqgħa s-Sindku ssuggerixxa li ssir attivita' fi Pjazza l-Ghejjun fejn jista' jsir hasil ta' hwejjeġ u tinhadem xi nassa tal-qasab għall-hut minn sajjied u jinfetħ ix-xelter. Dan is-suggeriment gie milqugh u ntoghgob hafna mill-organizzaturi. Is-Sindku kkuntattja lis-Sur Anton Cassar tal-Fontana Cottage Industry u acċetta li jghin f'din l-attivita'. Is-Sur Cassar ser jiehu hsieb li jinhadem in-newl u jsir il-hasil tas-suf tan-nagħaġ. Is-Sindku qal li kellem ukoll lil Ċikku Cordina biex jahdem in-nassa tal-qasab. Il-Viċi-Sindku ser jikkuntattja lil Ġuzepp ta' Ċikku t'Anni biex jahdem ix-xbieki. Il-Kunsillier Horace Micallef semma lil Katarin Mercieca u lil Zolla Borg li jistghu jieħdu sehem f'din l-attivita'. Il-Kunsill qabel u ser ikun hemm hlas għal dawk li jieħdu sehem.

Il-Kunsillier Victor Cefai qal illi hemm xi hsara fil-kompjuter li jintuza mir-residenti għall-*internet* u lest li jirrangaha hu stess. Il-Kunsill qabel.

Il-Kunsill qabel illi jordna l-*business cards*. Għandu jiġi cċekjat kemm jiswew bejn 300 u 500 *business card*.

Is-Sindku nforma lill-Kunsill li attenda laqgħa ohra dwar is-separazzjoni ta' l-iskart mal-Assoċjazzjoni tal-Kunsilli Lokali u l-WasteServ. F'din il-laqgħa l-President tal-Assoċjazzjoni s-Sur Michael Cohen qal li dwar is-separazzjoni ta' l-iskart intlaħaq ftehim. Is-Sur Cohen ipprezenta *draft* tal-ftehim li hu validu sat-30 ta' Ġunju 2008 li jiġi ffirmat mill-Kunsill u l-kollettur. Wara jridu johorġu offerti għal dan il-ghan. Sat-30 ta' Ġunju 2008 il-hlas ser ikun ta' EUR186 kull vjaġġ li ser ikun mahruġ mill-Gvern. Is-Sur Cohen qal li l-Kunsilli jistghu jinnegozjaw il-hlas ta' kull vjaġġ mal-kollettur. Is-Sindku qal illi peress li l-kollettur tagħna u ta' Kerċem huma l-istess sar qbil mas-Sindku Joe Grima li ser ninnegozjaw prezz miegħu. Is-Sindku qal li tkellem ma' missier Savio Debrincat, Joe Debrincat li acċetta f'isem ibnu li tinhadem b'EUR100 għal kull vjaġġ u għandu jibda minn nhar it-Tnejn li ġej. Il-Kunsill qabel. Dan gie konfermat waqt il-laqgħa tal-Kunsill permezz ta' telefonata. Il-haddiema tal-Kunsill għandhom iqassmu l-boroż lir-residenti tal-Fontana li ġew provduti mill-WasteServ, wahda għal kull ġimgha sa l-ahħar ta' Ġunju. Wara din id-data r-residenti jridu jixtru dawn il-boroż mis-*supermarkets*.

Il-Kunsill qabel illi jixtri kotba għall-prezz ta' EUR 73.39,0 lill-Iskola Primarja Sir Arturo Mercieca biex jitqieghdu fil-librerija u jsirilhom timbru tal-Kunsill. Dawn ser jiġu pprezentati mis-Sindku waqt 'Celebration Day' li ser tkun nhar il-Ħamis, 10 t'April 2008.

Il-laqgħa ntemmet fit-2.45 ta' wara nofsinhar. Il-laqgħa li jmiss ser issir nhar il-Ħamis, 8 ta' Mejju 2008 fit-3.00 ta' wara nofsinhar.

Josianne Cassar
Segretarju Eżekuttiv

Saviour Borg
Sindku